

Дзяржаўная ўстанова культуры
“Цэнтралізаваная бібліятэчная сетка
Асіповіцкага раёна”
Цэнтральная раённая бібліятэка

*Серыя «Героі Савецкага Саюза – вызваліцелі
Асіповіцкага раёна»*

У ПАМ’ЯЦІ НАШАЙ ГЕРОІ ЖЫВЫЯ



**ФЛАРЭНКА
Аляксей
Васільевіч**

ФЛАРЭНКА

Аляксей Васільевіч

(07.02.1922 - 25.07.1944)

БІАГРАФІЧНАЯ ДАВЕДКА



Фларэнка Аляксей
Васільевіч – камандзір
агнявога ўзвода 280-га
гвардзейскага знішчальна-
супрацьтанкавага
артылерыйскага палка (3-я
гвардзейская знішчальна-
процітанкавая артылерыйская
брыгада, 65-я армія, 1-ы

Беларускі фронт), гвардыі малодшы лейтэнант.

Нарадзіўся 7 лютага 1922 года на хутары Лазні
Белакалітвінскага, цяпер Чарткоўскага раёна
Растоўскай вобласці, у сялянскай сям’і. Разам з
бацькамі ў 1931 годзе пераехаў на Урал у мястэчка
Байдач Чардынскага раёна Пермскай вобласці.
Пачынаючы з сёмага класа – вучыўся ў Ныробскай
сярэдняй школе, дзе скончыў 10 класаў. Актыўна
ўдзельнічаў у школьным жыцці, захапляўся
спортам. У перыяд летніх канікул працаваў на
лесаспаве. У 1941 годзе, у дзень свайго нараджэння

– уступіў у члены УЛКСМ. Пасля заканчэння сярэдняй школы працаваў у калгасе і на лесанарыхтоўках. У лістападзе 1941 года быў прызваны ў Чырвоную Армію Чардынскім райваенкаматам. На фронце з 1942 года. У 1944 годзе скончыў 1-е Пензенскае артылерыйскае вучылішча супрацьтанкавай артылерыі. Ваяваў на Волхаўскім і Беларускім франтах. Быў узнагароджаны ордэнам Чырвонай Зоркі. Да лета 1944 гады гвардыі малодшы лейтэнант Фларэнка – камандзір агнявога ўзвода 280-га гвардзейскага знішчальна-супрацьтанкавага артылерыйскага палка 3-ці гвардзейскай знішчальна-супрацьтанкавай артылерыйскай брыгады. Асабліва вызначыўся ў баях за вызваленне Беларусі і Польшчы.




30 чэрвеня 1944 года ўзвод гвардыі малодшага лейтэнанта Фларэнкі ў ліку першых фарсіраваў раку Свіслач ля вёскі Лапічы (Асіповіцкі раён Магілёўскай вобласці Беларусі). За 3 сутак ўзвод адбіў 18 контратак праціўніка, чым спрыяў ўтрыманню плацдарма.

25 ліпеня ў баі на рубяжы населеных пунктаў Маліннікі – Грыгараўцы (Польшча) ўзвод Фларэнкі адбіваў танкавую контратаку праціўніка. Афіцэр граматна арганізаваў кругавую абарону, у рукапашнай сутычцы з прарваўшыміся на пазіцыі гітлераўцамі быў паранены. У крытычны момант бою кінуўся пад варожы танк з гранатай.



Пахаваны на вайсковых могілках у горадзе Гайнаўка цяпер Падляскага ваяводства Польшчы.


У 1966 годзе бацькі Аляксея – Васіль Мінаевіч і Клаўдзія Мікалаеўна – па запрашэнні польскіх таварышаў наведалі магілу сына. Яны прысутнічалі на ўрачыстым адкрыцці бюста А. В. Фларэнкі і на цырымоніі прысваення польскай школе яго імя.



Указам Прэзідыума Вярхоўнага Савета СССР ад 25 верасня 1944 г. за ўзорнае выкананне баявых заданняў камандавання на фронце барацьбы з нямецка-фашысцкімі захопнікамі і праяўленыя пры гэтым мужнасць і гераізм гвардыі малодшаму лейтэнанту Фларэнку Аляксею Васільевічу

прысвоена званне Героя Савецкага Саюза пасмяротна. Узнагароджаны ордэнамі Леніна (25.09.1944), Чырвонай Зоркі (12.07.1944).

Імем Героя названыя вуліца і школа ў пасёлку Нырб. Таксама яго імя насіла камсамольская і піянерская арганізацыі школы ў пасёлку. У Нырбскай школе створаны музей, які носіць імя Фларэнкі. Таксама імем Фларэнкі ў СССР была названая самаходная баржа.



ЛИТАРАТУРА

Флоренко Алексей Васильевич – Герой Советского Союза [Электронный ресурс] // Википедия : свободная энциклопедия. — Режим доступа:

[https://ru.wikipedia.org/wiki/Флоренко, Алексей Васильевич](https://ru.wikipedia.org/wiki/Флоренко,_Алексей_Васильевич)

Флоренко Алексей Васильевич [Электронный ресурс] // Герои страны : интернет-проект. — Режим доступа:

http://www.warheroes.ru/hero/hero.asp?Hero_id=11843

Флоренко Алексей Васильевич [Электронный ресурс] // Память народа. 1941—1945 гг. : портал. — Режим доступа:

https://pamyat-naroda.ru/heroes/podvig-chelovek_nagrazhdenie_19388940/